

# ፈትልታት ይቆወዳ ገመድ ይኾና

ሕሰብ አስተውዕል ተማራመር ተባራበር

ኩቡራት ተኻታተልቲ ወይብሳይታት፣ብዝተፋላለዩ ምኽንያት አበርክቶ ጸሑፋተይ ክልግስ፣አይካካልኩን ብምንባረይ ይቆረታ ይሓትት። ኮይኑ ግን አብዚ ዝሓለፈ እዋናት ልዑሉን ሁቡቡን ማዕበል ይኣክል ጎስጓስ ክካየድ ከም ዝጸንሐን፣ ማዕበሉ ጌና ይቆጽልን ይማሓላለፍን/ይላገብን ምህላዉ ንኹላትና ብሩሁን ሩኡይን ኮይኑ፡ኩሉ አብ ዝተፋላለዩ ውድባት/ሰልፍታት፣ምንቅስቃስት፣ ህዝባውያን ማሕበራት፣ ህዝባውያን ምልሳላት፣ ንኣብነት ሓይሊ-ዕማታት፣ተበግሶ አደታት፣ይኣክል ...ወዘተ ዝብሉ ምንቅስቃስ፣ናይ ሓድነት መገዲን፣አብ ሓደ መአዲ-ሓድነት ንምብጻሕ ብዝተፋላለዩ መገዲ፣መልክዕ ክዋሳኣ ጸኒሐንን፣ገና መዕረፊኡ ዘይበጽሐ ዝቆጽል ምህላዉ'ዉን እንዕዞቦ ዘሎና እዩ።

እዚ ብዝተፋላለዩ መገዲ ወይ መልክዕ ዝካየድ ዘሎ መርሀ ሓድነት፣ ነቲ መሰረት ሓድነት ሒዙ ይጓዳዝ አሎ ዝብል፣ ሽቶኡኸ ክወቅዕ ባቕዑ'ዶ ወይ ክበቅዕ ይኸእል'ዶ? ዝብል ወኸሳ ኩሎም እቶም ነዚ ንምብቃዕ ኢሎም ዝተዋሱኡን ዝጓዳዙ ዘለዉን አብ ስርሓቶም ዝደምደሙ፣ገምጋም ቅድም ብእኣም፣ ሲዒቡ ንተማራመርትን ከምኡ ነቶም ሃያሳይትን/ነቐፍትን/ወቐስቲን ፍላስፋታት ክንሰምዖምን፣ጸሑፋቶም ከነንብብን ስለ ዝኾና ንግዜ ንገድፎ።

እቲ ቀንዲ መበገሲ ጸሑፊይ፣እቲ ሓድነት ንምብጻሕ ዝጓዳዝ ዘሎ ኤርትራዊ ህዝባዊ ማሕበራትን፣ ምንቅስቃሳትን፣ውልቀ ፖለቲከኛታትን ዝዋሳኡ ናይ ነዊሕ ጉዕዞ ክካየድ ዝጸንሐ ኣካል፣ከም ኩሉ ፖለቲካዊ ማሕበራዊ ቁጠባዊ ቃልስታት፣ ብሓጎጽጎጽን ላዕልን ታሕትን፣ ጀሚሩ አብ መገዲ ዝተርፍን፣ ዉዑይን ሩሱኑን ክትግት ዝሓለፈ፣ረጊኡ ፍረ ፍጹም ሓድነት ንምብጻሕ ዝጓዳዝ ዘሎ፣ካብ 23 ሰጋብ 25 ነሓስ፣ጽምብል/ዋዕላ/ጉባኤ ክገብር ምጂኑ አብ ዝተፋላለያ ማዕክናት ወይብሳይታት ተዘርጊሑ ከም ዝነበረ ዝዝኸር እዩ።

እዚ ተፈቲኑ ዘይፈልጥ ኣጋባብ ፍጹም ሓድነት፣ ካብቲ ናይ ደምበ ፍትሒ ይኹን ናይ ዝተፋላለዩ ምንቅስቃሳት ፉሉይ ገይሩ ዘርእዮ፣ እዞም ካብ ዝተፋላለዩ ኤርትራዊ ህዝባዊ ማሕበራት(ውድባት)፣ምንቅስቃስት፣ውልቀ-ፖለቲካኛታትን፣ብርሑቕ አብ ፖለቲካ ህይወት ኤርትራና ዝጸንሑን፣አብዚ እዋን ተኸሲቱ ዘሎ ኩነት ሃገርና ብሰንኪ ውልቀ መላኺን ሰዓብቱን ዘካየድዎ ዙሩግ ፖለቲካ፣ ነጺጎም፣ አብ ደምበ ፍጥሒ ዝተሓወሱን፣ነቲ ሕሉፍ ተሞክሮ ፖለቲካውያን ባርነሳዊባ ዝብል ህልከት ወጺእና፣ከም ሃገራውያን ዲሞክራሳውያን መጠን አብ ሓደ ሰፊሕ ሃገራዊ ምንቅስቃስ ንኸንግልብ ዝብል መስርሕ ተኸቲሎም ናብ መሰራቲ ጉባኤ ይጓዳዙ ምህላዎም ይሕበር ነይሩን ኣሎን።

ኩቡራት ተኻታተልቲ ወይብሳይታት፣ ካብቲ እሳቶም ዝጸሓፍዎ መስርሕ ሓድነት ንምጥቃስ፣ “ እዞም ነዚ ሃገራዊ ሓላፍነት ዘበገሰና ኣካላት ንፉጹም ሓድነት ብምስምማዕ፣ መሰራቲ ጉባኤ፣ አቢልና ብሓደ ውድብን፣ሓደ መሪሕነት ንኸንማእከል ቆሪጽና ኣሎና። እዚ ንምፍጻም ሓድነት ዚካየድ ውዳብ፣ብጉባኤኡ አቢሉ ነቶም ዘቆምዎ ሰልፍታት፣ውድባትን፣ ማሕበራትን...ብሓደ ከም ውልቀ፣ዜጋታት፣ ኣብቲ ዝቆወም ሓደ ውዳብ ጠርኒፋ፣ ሓደ አሃዱ(entity) ኮይኑ ይነቅል”።

እዚ ሓደ ካብቲ መንቀሊእም ተበግሶ ፉሉይ ዝገብር፣ ካብ ዝሓለፈን ዝካየድ ዘሎ፣ዝተፋላለዩ ናይ ሓድነት ዋዕላታት/ሰሚናራት/ጽንብላትን ኣናጸጺርካ፣እተን ነዚ ዝተቐበላ ፖለቲካዊ ውድባት/ሰልፍታት፣ ምንቅስቃሳት፣ ቅድሚ መሰራቲ ጉባኤ ዝግበር፣ዝነበርዎ ወይ ዝሳተፍዎ/ዝዋሰንዎ ዝነበሩ ዓይነተ-ውዳብ ሰሪዞም፣ከም ሓደ አሃዱ (entity) ብምክፋል ምስቶም ውልቀ ሓርበኛታትን ኣብዚ እዋን እዚ አብ ደምበ ፍትሒ ዝዋሱኡ ዘለዉ ሓቢርካ ሓደ ዲሞክራሲያዊን ሃገራውን ውድብ ምህናጽ ጥራይ ዘይኮነስ፣ እቲ አብ ዲሞክራሲ ሓደ ዕድል ንሓደ ውልቀ ሰብ፣ማዕረን ማዕርነትን መሰረታዊ መሰል ውልቀ-ሰብ ሕሉው ዝብል ሓረግ፣ ሕሉውን ንጹሩን አብ ርእሲ ምጂኑ፣ኤርትራዊ ሓዲሽ-አዋዳድባ አብ ዲያስፖራ ክብሃል ይካኣል። [ብዘይካ ኣብ ከተማታት(ንኡሳት ጨንፈር) ዝካየድ ገዲፍካ]። እዚ ተበግሶ'ዚ ሓዲሽ ኣጋባብ ዝተኸተለን፣ ኣብ ጉዕዝኡ እናማዕበለን ተማሓየሽን ክኸይድ ትጽቢት ዝግበረሉ አወንታዊ አብነት ከብሎ ይኸ እል።

እዚ ጠቐሰዮ ዘለኹ ብመሰራቲ ጉባኤ ኣቢሉ፣ ውዳባ ዝካናወን ዘሎ ኣብቲ ኣስፊርዎ ዘሎ ኑጹር ዕላማን ሰነድዎ ዘሎ መደብ ስርሓት/ዕማማት ህንጻ-ሕግን ጠሊቕካ ምስ እተንብብ ብሓቂ እተን መሰረታውያን ዓንዲ ዲሞክራሲ፣ ሓጋጊ-ኣካል፣ፈጻሚ ኣካል፣ነዚኦም ዝካታተል (ፈራዲ-ኣካል)፣ወይ ክፍሊ-ኦዲት/ክፍሊ-ምቁጽጻር/ኣጋባብ ምምሕዳር ክስታትን ቅሬታትን፣ ዝብል ሰማት ዝሓዙ ስርሓት ፈራዲ ኣካል ዘካናወኑ ኮይኑ ይስማዓኒ፣ በጋባብ ኣቃማምጥኡ ሚዛናት ክሕሉ ዝኸእል መሰርሕ ዲሞክራሲ፣ ብጉቡእ ክጥቀምን ሙዑቡል ኣሳራርሓ ከተኣታቱ ዝተቐረበን ንምትግባሩ ዝዓለምን ዝተበገስን ይመስል።

እቲ ብወገነይን ብወገን ነዚ ሱሑፍ ክቐርብ ብዘተ ዝተሓባበረትኒ ብዙ ቡቱኞሊ፣ዝድለ ትጽቢት ዝግበረሉ ነቲ ሰፊሕ ባይታ ደምበ ፍትሒ ተጠርኒፉ፣ ኣብ ሓደ ጽላል ዝበጽሓሉ፣ብሓደ ኣፍ ዝዛረበሉ፣ንናይ ሓድነት ጭርሖ ተሰጊሩ፣ ንናይ ይኣክል ማዕብል መሰነይታን፣ሰሚዒት ህዝቢ ዝረውየሉ፣ካብ ማዕበል ናብ ናዕቢ-ህዝቢ ዝሳገረሉ፣ ኣብነት ክትከወን ንዕኡ ንምብጻሕ ብቐዕ ክትከወን ብኣኻ ክጅመር ኣለዎ ዝብል ናይ ነፍሲ ወከፍና ሓላፍነት እኳ ይኹን እምበር፣ እዚ ብመሰራቲ ጉባኤ ኣቢሉ ዝውደብ እዉን ኣብነት ሓድነትን፣ኩፉት ማዕጾ ንኩሉ ደላይ ፍትሒ ኮይኑ፣ ንሓድነት እትሰርሕ ፍልይቲ ሓይሊ-ዕማም ክትህሉን ብዘይ ምቁራጽ፣ንዝተራሓሓቐ እተቃራርብ፣ ካብ ምንጽጻግ ናብ ምትሕቐቕፍ ዝባህርያታ፣ንሓድነት ህዝብን፣ልእላውነት ሃገርን፣ ቀዳምነት እትህብ ብቐዕቲ ዝኮነት ክምዝዝን ኩሉ እቲ ዘካይዶ ስርሓት ጉሉጽነት ዘዘውትር፣እቲ ተጻሒፉ ዘሎ ሰነድ ስርሓት ብጉቡእ ክካየድ ዝብል ልባዊ ምሕጽንቶናን/ትምኒትናን/ባህግናን ነቐርብ።

ሕጂውን ሕሰብ ኣስተውዕል ተማራመር ተባ ራበር

ኣቐረብቲ፡ ፍትዊ ክፍሊ

ብዙ ቡቱኞሊ